

# Ömür ýoldaşy

Category: Goşgular, Kitapcy  
написано kitapcy | 21 января, 2025  
Ömür ýoldaşy ÖMÜR ÝOLDAŞY



Gör, nähili gözeli eken özüňe,  
Ömür ýoldaş gözläp ýören çaglaryň.  
Hat ýazarsyň göwün söýen gyzyňa,  
Duşuşarsyň arasynda baglaryň.  
Şol mahallar kän bir pikir etmersiň,  
Öňde uzap ýatan uly durmuşy.  
Saňa hem işdädir onuň görnüşi,  
Saňa hem ukudyr onuň durmuşy.

Sende ýaranjaňlyk keseli dörär,  
Sende gabanjaňlyk keseli dörär,

Hat-da ýalançylyk keselem dörär,  
Garaz, çagalykda bilmeýän zadyň –  
Çözülmesi kyn bir mesele dörär.

Onsoň bu mesele çözüler birden,  
Ünji aladadan yrak bolarsyň.  
ZAGS-a bararsyň,  
Gutlarlar seni,  
Ynha şeýdip bir gün “brak” bolarsyň.

Onsoň öý hakynda, öý goşy hakda  
Çyndan pikir edýän ýigit bolarsyň.  
Öňler ýalňyz ýaşan bolsaň dünýäde,  
Indi sen dünýäde jübüt bolarsyň.

Onsoň sanyň artar jübüt-jübüt-den,  
Sen gyşam bolarsyň,  
Ýazam bolarsyň.  
Saýlanyp kakabaş ýigitligiňden,  
Sakgally-sarmakly adam bolarsyň.

Şonda ýanyňdadyr ömür ýoldaşyň,  
Eýjejik çagalar müner gerdene.  
Diňe öz çagaň däl çagalar hakda  
Oýlanyp ýörersiň her gün, her demde,  
Çagalar dünýäsi üýşüp daşynda  
Dünýäň aladasyn salar başyňa...

Halyl KULYÝEW. Goşgular